

# Hekk Kien Miktub

Ta' A. CREMONA

(*Jaqbad mal-ghadd ta' Marzu, 1945*)

Dak il-lejl stess qabel ma sebah, nies i-mejjet saru jafu illi ġid Felič kien jinsab imsakkar f'dak is-senduq. Dionk, għalhekk, in-nisa sejhu lil nieshom; Mananni lii żewġha Majsi, lil bintha Wenza u lil binha Pinu, li dik il-lejja ngabar kmieni u halla x-xogħol ta' xi ġarr b*t-truck* mill-ajrudromi ta' Hall Luqa f'idejn iehor minn snabu; Doior, mill-banda l-oħra, sejhet lil bintha Żeżina, li kienet titkellem wara l-bieb mal-gharus tagħha, li mal-li sema' bil-mewt taz-ziju tal-gharusa, hekk kif sarlu l-hin li jiż-monta mis-servizz ta' suldat fl-Imta:fa għal xi sagħtejn, kien niżel jġri jsib l-gharusa u jiehu l-aħbarijiet minn għandha. Ftiehm u huma n-nisa jtkellmu ma' Tona u l-irġiel mal-Prokuratur biex bħala nies fil-qrib tal-mejjet ikunu jafu bhal haddiehor il-ġid li dana halla. Sadattant mhux hief tarahom telghin u neżlin dak il-hali ta' tarag dejjaq u jittawlu lis-senduq.

Kien għodda saret is-siegha; dak il-lejl is-sirena kienet għadha ma semmghetx lehinha, u milli kien jidher, ma kienx bihsiebha ssemngħu biex tikser in-nagħsa tan-nies u ġgagħlhom iqumu biex idabbru rashom. Izda ma laħqitx għaddiet hmistax-il-minuta fuq is-siegha x'hin fil-hemda ta' qiegh il-lejl instemgħet f'daqqa waħda ččarrat l-ajru t-tnewwiha tagħha..... u lanqas ma laħqet tkaxkar l-aħħar għajtiet tagħha meta f'daqqa waħda, mal-**giri ta' nies għaddejjin instama' ž-žanzin** irqiq ta' ajruplani u l-isparar tal-kanuni mill-art għal fuqu; u iktar ma joqrob il-hoss taž-žanzin ta' l-ajruplan, iktar ukoll jiżdied l-isparar, bla ma jaqta', tal-kanuni mill-batteriji ta' Bingemma, tal-Bežbizija, Tal-Hlas u tal-Madliena.

Hin bla waqt instemgħet bhal tisfira fl-ajru fil-qrib, u wara ftit, tfaqqigha ta' bomba li rieghdet l-art u l-hitan tad-dar tal-mejjet Felič, hsejjes ta' hgieg jtkisser, u mewġa qawwiya ta' riħ li fethet it-twieqi beraħ u tfiet id-dawl tal-lampa tal-kamra fejn kienu qegħdin xi qraba tal-mejjet, fosthom Rożina u Wenza.

—“X'waħda din!”—u ma' din l-għajta li harġet minn fomm in-nisa kulhadd qam minn fejn kien. L-irġiel, li x'uħud kienu fejn il-mejjet u l-oħrajn fil-kamra tas-senduq, fittxew xi toqba minn fejn joħorġu bid-dawl tal-lampa tmemnem quddiem

il-kwadru tad-Duluri li kien fil-kamra tal-mejjet; sejhu lin-nisa taghhom u hargu jigru mid-dar ghal barra t-trieq: kulhadd imwerwer jigri ghal bokka tax-xelter tal-kantuniera tat-trieq imbazza' li sa jaqa' l-bini fuqu.

Ma'si u ibnu Pinu, wara li hargu ma' l-ohrajn, intebhu li l-bieb tad-dar baqa' miituh u ghalhekk ma ssabrux jinzlu isfel fix-xelter u qaghdu ghassa ma' dahar il-bokka, u 'l hawn u 'l hinn imiddu xi pass bis-serqa biex jittawlu u jghassu l-bieb ta' barra mill-boghod.

Il-mejjet baqa' wahdu miwennes biss mid-dawl tal-lampa tnefnem quddiem il-kwadru tal-Madonna sakemm mas-sebh daqqet is-sirena u habbret li l-ghadu telaq, u n-nies regghet telghet mix-xelter u d-dar tal-mejjet regghet imtliet b'dawk kollha li qabel kienu madwaru. Min joghnos, min jittewweb, min mixhut fuq sorra hwejjeġ u min fuq kanapè; ohrajn, fosthom Dolor u Mananni u zewġha u Mastru Salv, ghalkemm ghajjenin, dehlin u herġin jittawlu lis-senduq; kulhadd jistenna l-hin li l-katavru jingarr ghad-difna.

L-ghada fil-ghaxija, wara d-difna ta' Felic, ingabru nies il-mejjet u ftiehm li c-cavetta tas-senduq tinzamm ghand Mastru Salv, li kif intqal kien l-esekutor tat-testment, sakemm issir il-qasma ta' gid il-mejjet; izda hadd ma fada 'l xulxin. Tona ma' bintha Cettina baqghet imsammra gewwa d-dar u Dolor u ohtha Mananni baqghu madwar is-senduq bil-qieghda ghassa tieghu, fil-waqt li l-irġie, zewġ Cettina, bint Tona, Majsi, zewġ Mananni u ibnu Pinu, malli sebah telqu bil-Bus u nizlu l-Belt ghal ghand in-Nutar Xriha, u bil-mistoqsija irnexxielhom isibu l-bieb ta' l-ufficju tieghu, izda dan kien ghadu ma wasalx mir-rahaf fejn kien mar ighammar ma' tul il-gwerra. Ma damux jistennew. Wara nofs siegħa, kollha kemm huma t-tlieta flimkien ma' Mastru Salv, li lahaq ftit warajhom, kienu bil-qieghda madwar il-mejda tan-Nutar Xriha, li fetah ktieb u qralhom bil-Malti t-testment tal-mejjet Felic. li kien ghamel xi sena qabel u minnu ma kien biddel xejn.

Ftit-testment Felic kien halla bhala esekutor tat-testment lil habibu, Mastru Salv Buttigieg, imlaqqam in-Nemes, li kien fratell bhalu fil-Fratellanza ta' San Guzepp, u Prokuratur tal-Kaxxa ta' l-Erwieħ — bniedem li ma jafda l-hadd fejn imiss l-interess tal-fratellanza; u li kien jifhem daqs avukat. Skond ix-xewqa tal-mejjet Felic, il-gid tieghu kellu jitqassam hekk: lil Tona l-gid li kellu mill-ghatba ta' daru 'l gewwa: £300 qud-

dies għal ruħu; u £100 għall-Kaxxa ta' l-Erwieh; minnhom jithallsu l-ispejjeż tal-funeral u tad-difna u tal-quddies tal-mejtin bil-mużika u kant fil-gurnata li jindifen. Il-quddies jittaxx gaddes fl-Oratorju ta' San Ġużepp, fil-Knisja ta' Giezu—hmistax-il-quddies fix-xahar. Il-flus jittiehdu mill-kapital tal-mejjet, iżda jekk ma jkunx hemm fondi tinbiegħ id-dar li l-mejjet kellu f'haġtu f'Bur ir-Rhieb. Jekk għeluq is-sitt xhur mill-mewt tiegħu, għal xi raġuni jew oħra, ma jsirx skond ix-xewqat tal-mejjet, il-flus tal-kapital kif ukoll id-dar jaqgħu fuq hutu—iżda d-dar tibqa' tintiret minn hutu għal uliedhom u n-nisel tagħhom—bil-patt li hutu jagħmlulu bi £30 quddies, u l-werrieta ta' warajhom, quddies fis-sena għal ruħu fil-gurnata tal-mewt tiegħu.

Majsi u ibnu Pinu, wara li semghu lin-nutar ighid illi l-ġid ta' dar il-mejjet sa jaqa' f'idejn il-barranin u flusu kollha għal ruħu, baqgħu bħal miġbughin, u, wara li nqara t-testment kollu, baxxew rashom, u stennew li jibqgħu wahidhom biex jistaqsu lin-nutar x'imisshom sewwa minn dak il-wirt u jserrħu rashom u ras il-werrieta l-oħra. Mastru Salvo, ferhan se jtir u bid-daħka f'fommu, ha b'idejn il-Manifku, iżzihhaġr u talbu jeriaghlu kopja tat-testment. Żewġ it-tifla ta' Tona, bla ma jaf jekk għandux jifrah jew jagħli, u bla ma fetah fommu bewwex 'il baria. Majsi u ibnu, resqu jkellmu lin-Nutar, iżda dan ma seta' jfarragħom bl-ebda xaqq ta' dawl iehor, għajr li jfissrillohom li, kif kien hemm miktub ma kellhom ebda jedd għall-wirt hliet, jekk fi żmien sitt xhur ma jsirux il-quddies għal ruħ il-mejjet, u ma tingħatax il-£100 lil Kaxxa ta' l-Erwieh, imma wisq fil-bogħod it-tama li r-rotta 'l quddiem iddur favur tagħhom ladarba l-mejjet flusu għogħu jhallihom għal ruħu.

Dawk l-erbgħa minn nies, kif harġu minn għand in-nutar, flok ma ltaqgħu u ngragħdu flimkien biex jitiqqu għal darhom fuq xi biċċa inġenji, fetxew li jiskartaw lil xulxin.

Majsi, ma' ibnu Pinu, b'geddum imdendel, mismutin, baqgħu mexjin bla ma jafu fe'n imorru, u, fil-waqt li xtaqu jaslud-dar, hassew li naqsithom il-h'la jidhru quddiem dawk iż-żewġ nisa li kienu qegħdin fuq ix-xwiek biex ikunu jafu x'messhom u x'ma messhomx mill-ġid li ha'la hohom. F'hobbbhom ke'lhom kisra hobz u biċċa ġobon biex jitre'qu, iżda lanqas aptit ma giehom; harġu barra Putirjal u baqgħu deħlin il-Mall. Malli sabu bank taħt id-dell ta' s'għra, qagħdu bilqiegħda, għajnejhom marret bihom, bdew jonogħsu... u x'hin reġgħu fetħu għajnejhom qagħdu jistennew li jgħaddi xi ftit ta' h'in iehor biex il-karozza

ggorrhom lejn darhom. Mastru Salv, li kien miftiehem ma' sensal, biex igorru meghu fuq karettun, mar taht il-logog, iltaq' u telaq, fil-waqt li' zewg it-tifa ta' Tona, li kien ghafsu l-guh dahal f'hanut ta' wara s-suq, hareg nofs hobza mgezwwra f'maktur kbir u wik ta' fenek moqli, qaghad jofitor u jahseb, jahseb u jofitor, daqqa johlom bil-gid li jista' jkun hemm f'dar il-mejjet, li bih jista' jkabbar in-negozju tas-sengha tieghu ghal wara l-gwerra u jghaqqad fortuna, u daqqa qalbu ttaqtaq bil-biza' li minn dak li qed jittama ma hemm xejn u hekk jigri dak li tghid l-ghanja: *Min jima fit-tama, it-tama tgarraq bih* u kulhadd, hliet Mastru Salv, jibqa' b'xiber imnieher. Biex iderri u ma jsewwidx qalbu, battal minn quddiemu xi sitt tazzi nbid tatterz il-wahda.

\* \* \*

Hekk kif ghal fil-ghaxija wasal Majsji ma' ibnu Pinu, u sab lil martu ma' bintu Wenza, flimkien ma' htuntu Dolor, u bintha Rozina, fil-kamra ckejkna bil-qeghda madwar is-senduq, u wara li hadhom f'rokna u habbrilhom b'dak li kien miktub fit-testment tal-mejjet Felié, wiecé in-nisa tbiddel, sar mill-lewn il-qarsa tax-xema', berrqu ghajnejhom u bdew iharsu, bla jtkellmu, f'wiecé xulxin.

F'dik il-kamra kien hemm ukoll wiehed xih minn tal-Fratellanza, li kien qieghed hemmhekk flok Mastru Salv.

"Dawk il-flus kollha ghall-Kaxxa ta' l-Erwieh u ghal ruhu, u jekk ma jkunx hemm flus tinbiegh id-dar!"; gamet tghajjat Rozina, bint Dolor, u maghha wkoll Wenza, bint Mananni, li kienu mlew rashom li bil-flus li sa jhalli l-barba Felié lil ommhom, u bid-dar li sa jirtu, wahda setghet tigbor daqsxejn ta' dota u thaffef iz-zwieg u l-gharus ikun jista' jixtri l-ghodod u jiftah hanut ta' mastrudaxxa, u l-ohra ssib lil xi hadd li fl-ahhar jithajjar jigborha.

"Hekk hemm miktub," wiegeb Majsji. Dak il-hin Tona kienet isfel fil-kcina — rasha mistrieha, ghax kien hemm dak ix-xwejjah ta' ragel, habib ta' Mastru Salv, ghassa tas-senduq — tisma' ma' bintha Cettina, l-ahbar tat-testment minn fomm Bastjan, u ghalhekk, Majsji ssokta jghid u jfieh hem lin-nisa b'lehen izjed qawwi: "Hekk hemm miktub..... lin-Nutar kellimtu, u fehemni li ghalissa hut il-mejjet m'ghandhom ebda jedd ghall-wirt. Hawnhekk m'ghandniex ghalfejn noqoghdu madwar dan is-senduq, ghax mill-ghatba 'l gewwa ma messx lilna — hallieh lil Tona."

“U lil huthom ma hallieihom xejn, hliet xewqa u tama bla temma!”, infexxet tgħid Dolor. “X’ilu li rani huwa u hiereg mill-Knisja u wegħedni li għandu jiftakar fija u f’Rożina..... mara mingħajr raġel: “Jien ma nsejtkomx, Dolor,” qalli. “Izda lil Tona la ssemmulha xejn.” U mhux l-ewwel darba li tani xi haġa tal-flus. Kont nistennieh hiereg mill-Knisja.”

“Dak li qallek ma jgħodd xejn”, wieġeb Majsi, li milli jidher kemm dam fis-sengħa ta’ barklor, kien ġarrab biżżejjed il-qerq tan-nies tad-dinja fil-wegħdiet tagħhom u sab kemm ma trid tafda lil hadd, lanqas lil hutek.

“Inkellmu lill-avukat.” qabżet kollha rawgħa f’halqha Wenza, li kienet ilha thoss l-uġiġħat tal-qerq tad-dinja, u ma kienx jonqosha hliet din id-daqqa ta’ harta biex tisbel u tfur bħal borma li ilha tbaqbaq.

“Patri Gerard”, qabżet qalet ommha Mananni, “qalli jekk ma jiftakarx fikom u jhalli gidu l-barranin, qabbd u avukat.”

“Għalissa minn flusu ma jintess xejn” — żiedet tgħid Dolor, li kienet qiegħda thoss demmha jagħli hija u tisma’ lil oħrajn u giebet quddiem għajnejha l-kemxa flus li sata’ kitbilhom minn dak il-gid kollu li balla. “dak it-testment gāgħluh jagħmlu min ried inexmex... ma jistax ikun li kien f’sessih biex halla dawk il-flejjes kollha għal ruhu..... u li tinbiegħ id-dar ukoll..... ebda habba ma tintess, għidlu lil Mastru Salv. Iva nqabdu avukat.....”

“Il-lejla stess” qabżet minnufih Mananni, “immorru għand dak li kien joqgħod fil-kantuniera tat-trieq tagħna, żewġ is-Sinjura Sika... qiegħed hawn fuq, it-trieq ta’ Santu Wistin.”

Hekk kif Mananni temmet dawn il-kelmiet deher Mastru Salv, flimkien ma’ Tona u bintha Ċettina, ma’ żewġha Bastjan. Waqgħet hemda. Mastru Salv fetah fomm u qal li gie biex iwettaq dak li kien hemm miktub fit-testment tal-mejjet. In-nisa habtu sa jiġtho fommhom, iżda Majsi resaq lejn martu, għemeż lin-nisa l-oħra fil-waqt li gidem ix-xoffa ta’ taħt u berraq għajnejh biex ma jtniffisux. Mastru Salv fiehem li għalkemm il-mejjet mill-għatba tad-dar ‘il ġewwa hallieh lil Tona, kien jinhtieg li jinfetah is-senquq biex wieħed jara jekk halliex x’ karti jew hwejjeġ oħra li ma jagħmlux mal-hwejjeġ tad-dar.

Hadd ma tniffes u kulhadd deher li fehmem li Mastru Salv kellu raġun. Is-senquq infetah — iżda kulhadd, u l-aktar li baqgħu mqarrqin kienet l-ewwelnett Tona, u mbaġħad Mastru

Salv. Kulma kien fih is-senduq kienu l-qalziet u l-glekk tal-bellus li Felic kien jilbes meta kien ibahhar minn Tunes ghal Malta bil-bhejjem, par stvali, cinetta hamra car bil-gummiena lewn ahmar daghmi, arlogg tal-but tan-nikel b'katina hoxna tal-metall abjad, karabina, sawt tal-gild mibrum, stallett imsaddad gewwa ghant tal-gild, nofs tuzzana inkatar kbar imzewqin, tnejn minnhom tal-harir, u zewg triehi, wahda hamra u l-ohra kahla, kaxxetta b'zewg criket kbar tal-metall abjad u b'hafna hsub tar-Regina Vitor u dendul ta' arlogg bil-grun tal-ghadam u tal-qroll u bl-id ta' Fatma tal-metall, u f'qiegħ is-senduq, marbutin bi spag ohxon, qabda karti, titoli Russi ta' zmien il-Gwerra l-Kbira, oħrajn tar-Rumanija, ktieb ta' l-ircevti, ktieb tal-Bank Franciz b'kapital ta' £300 u b'xi mgħax li baqghu ma ngabrux, cedula u kopja ta' kuntratt fejn il-mejjet kien jidher li kellu sehem f'miniera tas-sulfat f'idejn kumpanija Franciza fl-inhawi tal-Hamat, f'Tunes, u li minnha, mindu Franza waqghet f'idejn il-ghadu. Felic ma baqa' jiehu ebda profitti ta' qligh.

Mastru Salv gabar il-ktieb ta' l-ircevti, ic-cedula, il-kopja tal-kuntratt tal-miniera tas-sulfat u karti ohra sakemm issir il-qasma. Bla ma tkellmu u b'hafna sefsif fil-widnejn il-qraba tal-mejjet telqu mid-dar u hallew lil Mastru Salv ipacpac ma' Tona u bintha. Izda huma u nezlin it-tarag instama' bhal tgergir u n-nisa jghajtu "Jehtieg narawha... ghax dak kellu l-flus id-dar... lanqas sold biex jitkeffen u jindifen... misruq f'hajtu u misruq f'mewtu... izda Alla jaf x'inhu jagħmel... u fl-abhar niehdu li haqna!"

(Jissokta)